

சாதிசெய்து

---







82  
கணபதி துணை.

# திருக்கேதீச்சுரமகிமை.

—:0:—

இது

பண்டிதசிரோமணி

ஸ்ரீமத். ந. ச. மிபான்னம்பலபிள்ளையவர்கள்

செய்த உரையோடு கூடிய

திருக்கேதீச்சுரத்

தேவாரத்திருப்பதிகங்களோடும்

பாழ்ப்பாணம்

சைவபிரகாச பாரதிரசாலால்

மதிப்பிடுகப்பட்டது

காலம் ஆடி மீ.







கணபதிதுணை.

# திருக்கேதீச்சுரமகிமை.

—:0:—

விராட் புருடனது சரீரமாகிய பிரமாண்டத்தின் இ  
டைநாடிக்கு ஸ்தானமென்று சாந்தோக்கியம் முதலிய உப  
நிஷத்துக்களிலே எடுத்த தோதப்படுவதும், திருமூலநாயனா  
ரார் சிவபூமியென்று பாராட்டப்படுவதும், ஐம்பத்தாறு  
தேசங்களுள் முக்கிய தேசமென்றும் புண்ணிய பூமியென்  
றுந் தக்ஷிணைகலாச மான்மியத்திலே பேசப்படுவதும், அ  
துக்கிரக ஸ்தலமென்று மாணிக்கவாசக சுவாமிகளார் புக  
ழப்படுவதுமாகிய இவ் வீழதேசத்திலே புராணோத்தமா  
ன சிவஸ்தலங்கள் பலவுள்ளன. தேவாரம்பெற்ற சிவஸ்த  
லங்கள் திருக்கேதீச்சுரந் திருக்கோணாசல மென்னு மிர  
ண்டுமாம். அவற்றுள்ளே திருக்கோணாசலம், மலைநடுவே  
சமுத்திரத்தா லெதிருண்டமையால் அதை முன்போலாக்  
குதற்குங் கிரமமாக வழிபடுதற்கும் அருமையாயிற்று. தி  
ருக்கேதீச்சுரமோ விசாலமானதாய் ஆலயத் திருப்பணிமு  
தலியவற்றிற்கு மிகவுந் தக்க ஸ்தானமா யிருத்தலினால் சை  
வசமயிகளாகிய நாமெல்லாம் இதன் மஹிமையை யறியவும்  
இதனை முன்போலாக்கவும் முயலவேண்டுவது அக்தியாவ  
சியகமாம். இத்திருக்கேதீச்சுரம், தன்னிடத்தே யிறந்தோ  
ர்சனருக்குச் சிவபெருமான் பிரணவோபதேசஞ் செய்யுந் தா  
னமாயுஞ் சேதுமத்தியமாயு மிருத்தலால், தலவிசேஷம்  
மிகவுமுடையது. பாலாவியின் கரையிலே பிண்டமிட்டோ  
ர்க்குக் கயாச்சிராத்தபல மெய்துமாதலால் தீர்த்தவிசேஷ  
ம் மிகவுமுடையது. கேதீச்சுர மகாலிங்கம், மானுடலிங்கம்  
ஆரிடலிங்கம் தேவலிங்கம் காணலிங்கமென்னும் இவைகளி  
லும் விசிட்டமுடையதும் தன்னினும் விசிட்டமாவது பிறி  
தில்லாததுமாகிய சுயம்புவாதலாலும், தேவர் முனிவர் மு  
தலியோர்க்கு அபிஷ்ட சித்தி முத்திகளைக் கொடுத்தமை  
யாலும் இலிங்க விசேஷம் மிகவு முடையது. இவ்வாறு த  
லந் தீர்த்தம் மூர்த்தியென்னும் மூன்று விசேஷங்களும் ஒரி




டத்தி லமைவது மிகவருமை. அவை முன்றுடன் தேவாரத்  
 திருப்பதிகமும் அமையப்பெற்றிருப்பது அதினும் மிக வரு  
 மை. ஆகவே இவையெல்லாம் அமையப்பெற்றுள்ள இத்  
 திருக்கேதீச்சுரம் உத்தமோத்தம புண்ணிய ஷேத்திரமெ  
 ன்பது யாரும் மறுக்கலாகாத உண்மையாம்.



திருக்கேதீச்சுரமகிமை.

[illegible]








சிவமயம்.

மேலே சொல்லிய

சுலோகங்களின் மொழிபெயர்ப்பு.



(குதமுனிவர் நைமிசாரணியவாசிகளை நோக்கி, முன்னொரு காலத்தில் வாயுபகவான், தன்னோடு மராய்ப் போர்செய்த ஆதிசேடன் ஆயிரம் டணு மகுடங்களினால் மகாமேருவை மறைக்க, அவனை விலக்க அம் மகாமேருவின் மூன்று சிகரங்களை வன்மையாற் பிடுங்கி, அவற்றுள் ஓர் சிகரத்தைத் திரிகூடாத்திரியாகத் தாபித்து முனிவர்களே!) பின்னர் இரண்டாவது சிகரத்தைக் கேதீச்சுரமாகத் தாபித்துச் (சென்றான்.) இன்பமுண்டாக்குவோரும் மகாதேவருமாகிய சிவபெருமான், அங்கே சுயம்புவும் நித்தியருமாய் எழுந்தருளியிருக்கின்றார். முனிவர்களே, கேதீச்சுர மஹாலிங்கம் பாலாவியின் கரையிலே சகல லோகங்களுக்கும் நன்மையுண்டாக்கும்பொருட்டு வீற்றிருக்கின்றது. உத்தமனாகிய அந்தணன் அங்கே மகத்தாகிய பாலாவியில் ஸ்நானஞ் செய்து பிதிர்ந்தேவர்களுக்குத் தருப்பணம்பண்ணிக் கேதீச்சுர லிங்கத்தை நமஸ்கரித்துத் தசதான மியற்றுவானாயின் அவன் சாயுச்சியபதம் பெறுகின்றான். நிச்சயம். எந்தமனிதன் பிறவியிடையே கேதீச்சுரத் தியானஞ் செய்வானோ அவன் சகல பாவங்களினும் நீங்கிப் பரிசுத்தனாய்ச் சிவலோகத்திலே பெருமையுறுகின்றான். (எவனேனுமொருவன்) பாலாவியிலே ஸ்நானஞ்செய்து பின்பு கேதீச்சுரப் பிரபுவை வணங்கில் அவன்கையிலே போக லோகங்களிருக்கும். இவ்விஷயத்தில் ஆராய்ச்சி செய்யவேண்டுவதில்லை. பாலாவியிலே ஸ்நானம்பண்ணிப் பின்பு கேதீச்சுர லிங்கசேவை செய்பவன் பிரமகத்திமுதலிய பாவங்களினின்றும் நீங்குகின்றான் இங்கே ஐயமில்லை. உத்தமனாகிய மனிதன் பாலாவியின் கரையிலே பிண்டங்கொடுக்கில் கயாச்சிராத்த சமமாகிய புண்ணியத்தை யடைகின்றான் இவ்விடத்திற் சந்தேகமில்லை. பிரம விஷ்ணு ருத்திரர் முதலினோரும் தேவர் கந்தருவர் இராக்கதர் வித்தியாதரர் நாகர் சாத்தியர் கின்னரர் கருடர் ஆதித்தர் வசுக்கள் என்னும் இவர்களும் அங்ஙனமே உண்மையறிந்தோராகிய முனிவர்களும் என்றும் மகிழ்ச்சியடைந்த மனமுடையராய் இந்த ஸ்தலத்தில் வசித்தார்கள். (ஆதலால்) அதன் வைபவத்தை யான் சொல்ல வல்லேனல்லேன். பிறரும் வல்லரல்லர். பசு பக்ஷி மனிதர்கள் சகலரும் மிருகம் முதலிய சகல செந்துக்களும் எப்பொழுது மரணமடைந்தாரோ அப்பொழுது கேதீச்சுரப் பிரபாவத்தினாற் சிவாலயத்தின் பாகத்திலே தலைவைத்துக் கிடப்பவராவர், தருமருபியாகிய சிவபெருமா



ன் அவரணவருடையவும் வலக்காதிலே பிரணவமந்திரத்தை யுப தேசித்தருளுவர். ஆதலாற் சாயுச்சியபதவியை மனிதர் புகழி மிரு கம் முதலிய சகல சரீரிகளு மடைந்தார்கள். (அதுபற்றி) இந்த ஸ்தலத்தை யொத்த புண்ணிய ஸ்தலம் முன்னுண்டாயது மில்லை இனி யுண்டாவது மில்லை. \* மகாத் துவட்டாபுரத்திலே மனிதனா வது செந்துவாவது செனிக்கில், முத்தியவர் கையதாகும். ஏனைய செல்வங்கள் சொல்லவேண்டுமா. நல்லவனாயினும் தீயவனாயினு ம் இந்த ஸ்தலத்திலே மரணம்வரையும் பாலாவியிலே ஸ்நானம்ப ண்ணி அதன்மேல் கேதீச்சுரப் பிரபுவை வழிபட்டுப் பிணக்கெயெடு த்தாவது விடுத்தாவது இந்திரிய நிக்கிரகஞ் செய்திருப்பானாயின் அவன் குலகோடியோடு கூடிச் சிவசாயுச்சியமடைவன். இந்த ஸ்தலத்திலே மனிதன் பத்தியோடு பஞ்சாக்ஷர மந்திரத்தைச் செ பித்து உருப்போடுவானாயின் அவன் சித்தியடைவன் இதிலையமி ல்லை. (என்று சொல்ல, முனிவர்கள்) இந்த ஸ்தலங் கேதீச்சுர டென்று முனிவரே நீர் சொன்னீர். மகாத் துவட்டாபுரமென் னும் பெயர் எங்ஙனம் இதற்கெய்தும் (என்று வினாவினார். அது கேட்ட குதமுனிவர்) முற்காலத்திலே துவட்டாவந்து பாலாவி யிலே ஸ்நானஞ்செய்து கேதீச்சுர லிங்கத்தைப் பூசித்து உத்த மோத்தமமாகிய தவத்தைச் செய்தான். இவ்வமயத்திலே மகா தேவரும் பிரபுவாகிய சிவபெருமான் அவனது தவத்தினாலே திருவுளமகிழ்ந்து பார்ப்பதி யம்மையாரோடு தோன்றி யருளினார். துவட்டா அவரைத் தரிசித்து மேலாகிய பத்தியோடு துதிக்கத் தொடங்கினான். “அம்மையோடு கூடியவரே, உருத்திரமாகிய உ மக்கு நமஸ்காரம்; பரமான்மாவாகிய உமக்கு நமஸ்காரம்; கேதீச் சுரப் பிரபுவே, சேது மத்தியவாகியாகிய உமக்கு நமஸ்காரம், நம ஸ்காரம். அனைத்துக்கு நாயகராகிய உமக்கு நமஸ்காரம்; அச்சத் தை யொழிப்பவரே, உமக்கு நமஸ்காரம்; கேதீச்சுரப் பிரபுவே, சேதுமத்திய வாகியாகிய உமக்கு நமஸ்காரம்; நமஸ்காரம்; கேதீச் சுரப் பிரபுவே, ஆதிமத்தியார்த் ரகிதரும் ஆதாரத்திற் குறைவி டமானவரும் சேதுமத்தியவாகியுமாகிய உமக்கு நமஸ்காரம், நம ஸ்காரம். கேதீச்சுரப் பிரபுவே, பிரம விஷ்ணு ஸ்வரூபரும் சிருட் டி ஸ்திதிகளுக்குக் காரணரும். சேதுமத்தியவாகியுமாகிய உமக் கு நமஸ்காரம், நமஸ்காரம். கிருபாசமுத்திரமாகிய கேதீச்சுரப் பிரபுவே, உமாதேவியாரது திவ்வியமாகிய பாதிவடிவுடையவரு ம், சேதுமத்தியவாகியுமாகிய உமக்கு நமஸ்காரம், நமஸ்காரம். சுந் தரமான ஸ்வரூப முடையவராகிய உமக்கு நமஸ்காரம்; சுந்தரமு டைய பார்ப்பதியம்மையாருக்குப்பிராண நாயகராகிய கேதீச்சுரப் பிரபுவே, சேது மத்தியவாகியாகிய உமக்கு நமஸ்காரம், நமஸ் காரம். உலகத்திற் காதாரமானவரே உமக்கு நமஸ்காரம். கேதீச் சுரப் பிரபுவே, செந்தாமரைமலர்போலும் திருவடி யுடையவரும் சேதுமத்திய வாகியுமாகிய உமக்கு நமஸ்காரம் நமஸ்காரம்; கேதீச் சுரப் பிரபுவே புத்திரனைத் தருக, அருளைத் தருக, நல்ல பத்தி யையுத் தருக, சேதுமத்தியவாகியாகிய உமக்கு நமஸ்காரம் நமஸ்


\* மகாத் துவட்டாபுரமென்பது மாதோட்டமென வழங்கு கின்றதுபோலும்.



காரம். இந்த ஸ்தோத்திரத்தினாலே திருவுளமகிழ்ந்த சிவபெருமான் துவட்டாவுக்கு இதனைத் திருவாய்மலர்ந்தருளினார். துவட்டா லே! சொல்லுதும் கேள். இந்த கேஷத்திரம் எவற்றினு முத்த மோத்தமமானது ஆதலால் நீ இங்கேயே வசிக்குக. நம்மீது பத் தி யுனக்குண்டாகும். இவ்வுலகத்திலே இன்றுதொட்டு இந்தஸ் தலத்திற்குத் துவட்டாபுரம் என்னும் பெயருண்டாம். நமதருளின ல் உனக்கு விசுவகன்மாவென்னும் புத்திரனுண்டாவன் என்று வ ரங்கொடுத்துச் சிவபெருமான் மறைந்தருளினார். ஆதலால் இந்த ஸ்தலத்தை யொத்த ஸ்தலம் முன்னுண்டானதுமில்லை, இனி யுண் டாவது மில்லை. (என்றுங் கூறினார்.)

---







௨

கணபதி துணை.

திருக்கேதீச்சரமென்னுந் தலத்தின்மேல்

திருஞானசம்பந்தமூர்த்திநாயனார்

அருளிச்செய்த

தேவாரத்திருப்பதிகம்.

பண்-நட்டராகம்.

திருச்சிற்றம்பலம்.

விருதுகுன்றமாமேருவிணைரவாவனலெரியம்பாற்  
பொருதுமூவெயில்செற்றவன்பற்றிறின்றுறைபதியெந்நாளுங்  
கருதுகின்றவூர்களை கடற்கடிகமழ்பொழிலணிமாதோட்டங்  
கருதநின்றகேதீச்சரங்கைதொழக்கடுவினையடையாவே.

(இ-ள்.) திரிபுரத்திலுள்ளோர்கள் தாங்கொண்ட வெற்றி  
கெட மகாமேரு வில்லாகவும், சேஷன் நாணாகவுங் கொண்டு  
சுமிகின்ற அக்கினியாகிய அம்பினாலே போர்செய்து அவற்  
றை அழித்த சிவபெருமான் விரும்பி வீற்றிருக்கும் இடமாக  
எந்நாளுந் நினைக்கப்படுகின்ற ஊராகிய முழங்குகின்ற கட  
ல்குழந்த வாசனைகமழுஞ் சோலைசெறிந்த மாதோட்டத்தி  
லே எவரும் மதிக்கும்படி உள்ள திருக்கேதீச்சரமென்னுந்  
தலத்தை வணங்க அங்ஙனம் வணங்கினோரைத் தீவினையுள்  
சேரா. எ-று.

பாடல்வீணையர்பலபலசரிதையரெருதுகைத்தருநட்ட  
மாடல்பேணுவரமரர்கள்வேண்டநஞ்சண்டிருள்கண்டத்த  
ரீடமாவதுவிருங்கடற்கரையினிலெழிறிகழ்மாதோட்டங்  
கேடிலாதகேதீச்சரந்தொழுதெழக்கெடுமிடர்வினைதானே.



(இ-ள்.) பாடுகின்ற விணையை உடையவரும் பலபல ஒழுக்கத்தை உடையவரும் தருமதேவஸ்தயாகிய இடபத்தைச் செலுத்திப் படைத்தல் காத்தல் அழித்தல் மறைத்தல் அருளல் என்கின்ற ஐந்தொழிலாகிய அரிய நடனத்தை விரும்புகின்றவரும் தேவர்கள் முறையிட நஞ்சையுண்டு இருண்டகண்டத்தை புடையவருமாகிய சிவபெருமானுக்கு இடமாவது பெரியகடற்கரையிற் பொருந்திய அழகு விளங்குகின்ற மாதோட்டத்திலுள்ள கேடில்லாத திருக்கேதீச்சரமென்னுந்தலமாம்; அதனைவணங்கி எழ வருத்தத்தைச் செய்யும்தீவினைகளெல்லாங்கெடும். எ-று. தமக்கென ஒரொழுக்கமிலராயினும் ஆன்மாக்கட் கருளுமாறு பற்பல ஒழுக்கங்களை மேற்கொண்டமையிற் பலபல சரிதையர் என்றும் பயன்ற ராவேனை நடனங்கள் போலான ஆன்மாக்களை முத்தியிற் சேர்த்தலாகிய பெரும்பயன்றரும் நடனமாதலின் அருநட்டமென்றுங் கூறினார். (௨)

பெண்ணொர்பாகத்தர் பிறைதவழ்சடையினரஹைசுழல்சிலம்பார்க்க சுண்ணமாதரித்தாடுவர்பாடுவரசந்தொறுமிடுபிச்சைக் [சுண்ணலாவதோரிச்சையிலுழல்பவருயர்தருமாதோட்டத்தண்ணண்ணுகேதீச்சரமடைபவர்க்கருவினையடையாவே.

(இ-ள்.) தமது திருவருளாகிய சத்தியை ஒருபாசத்திலுடையவரும், சத்தஞானமாகிய இளம்பிறைதவழும் சடையையுடையவரும், நான்குவேதங்களாகிய வீரக்கழலும் சிலம்பும் ஒலிக்க விபூதியை விரும்பி அணிபவரும், பற்பல கீதங்களைப் பாடுகின்றவரும், நிரீச்சுரவாதிகளாகிய முனிவர்களுக்கு ஈசரன் ஒருவர் உண்டென்னும் உண்மையைப் புலப்படுத்தும் அருள்காரணமாக அவர்கள் வீடுகள்தோறும் இடுகின்ற பிச்சையை உண்ணவேண்டுமென்னும் விருப்பமுடையவர்போலச் சென்றவரும் ஆகிய சிவபெருமான் வீற்றிருக்கின்ற உயர்ந்த மாதோட்டத்திலுள்ள திருக்கேதீச்சரமென்னுந் தலத்தை அடைபவர்களைத் தீவினையடையா. எ-று. ஒருபாசஞ் சத்திபாகமாதலால் சிலம்பார்க்க என்றார். (௩)

பொடி. கொள்மேனியர்புலியதளரையினர்விரிதருகரத்தேந்தும் வடி. கொண்மூவிலேவேலினர்நூலினர்நூறிகடன்மாதோட்டத்தடிகளாதரித்திருந்தகேதீச்சரம்பரிந்தசுந்தையராசி [போமே. முடிகள்சாய்த்தடி பேணவல்லார்தம்மேன் மொய்த்தெழும்வினை

(இ-ள்.) விபூதியை அணிந்த திருமேனியை உடையவரும், புலித்தோலை உடுத்த அரையை உடையவரும், விரிந்த



கையிலேந்துகின்ற கூரிய இச்சை ஞானங் கிரியை என்னும் முத்தலைச் சூலத்தையுடையவரும், உபவீதத்தை உடைய வருடாகிய சிவபெருமான் விரும்பி வீற்றிருந்த திரைபொருகின்ற கடல்குழந்த மாதோட்டத்திலுள்ள திருக்கேதீச்சரத்திலே அன்புகொண்ட மனத்தையுடையராகித் தலைகளைச் சாய்த்து அப்பெருமானுடைய பாதங்களை வணங்க வல்ல தெரண்டர்மேலே திரண்டெழுகின்ற தீவனிகள் கொடும். எ-று. (௪)

நல்லராற்றவுஞானந்நீஞ்சுட்டயர்தம்மடைந்தவர்க்கருளிய வல்லர்பார்மிசைவான்பிறப்பிறப்பிலர்மலிகட ன்மாதோட்டத் தெல்லையில்புகழெந்தகேதீச்சரமிராப்பகணினைந்தேத்தி யல்லலாசறுத்தரனடியிணைதொழுமன் பராமடியாரே.

(இ-ள்.) மிகவும் நன்மையை உடையவரும் ஞானத்தையுடையவரும் தம்மையடைந்த அன்பர்களுக்கு அருளைச்செய்யவல்லவரும், உலகத்திலுள்ள பெரிய பிறப்பிறப்பில்லாதவரும் ஆகிய அளவிறந்த புகழையுடைய சிவபெருமானை வளங்கள் நிறைந்த கடல்குழந்த மாதோட்டத்திலுள்ள திருக்கேதீச்சரமென்னுந் தலத்தை இரவும் பகலும் சிந்தித்துத் துதித்துத் துக்கத்தை முழுதுமாகெடுத்து அப்பெருமானை இருபாதங்களையும் வணங்கும் அன்பர்களே சிவனடியார் என்று சொல்லப்படுவர். எ-று. ஏனையர் அன்பராகாரென்பதாம். (௫)

பேழைவார்சடைப்பெருந்திருமகடனைப்பொருந்தவைத் தொருபாக மாழையங்கயற்கண்ணிபாலருளிய பொருளினர்குழுவர்துக்கை வாழையம்பொழின்மந்திகள் களிப்புறமருவியமாதோட்டக் கேழல்வெண்மருப்பணிந்தனை மார்பர்கேதீச்சரம்பிரியாரே.

(இ-ள்.) பரந்து உயர்ந்த பெட்டி போன்ற சடர்முடியிலே பெரிய கங்கையைப் பொருந்தும்படி வைத்து ஒருபாகத்தை அருட்சக்திக்குக் கொடுத்த கொள்கையையுடையவரும், விஷ்ணுவாகிய பன்றியினது எயிற்றை அணிந்த மார்பையுடையவருமாகிய சிவபெருமான், தமது இருப்பிடமாகிய, வாழைச்சோலைகளிலே மந்திகள் மகிழ்ச்சிபெருக இருக்கின்ற மாதோட்டத்திலுள்ள திருக்கேதீச்சரமென்னுந் தலத்தை ஒருகாலத்தும் பிரியார். எ-று. (௬)

பண்ணால்வருக்கறமுரைத்தருளிப்பல்லுலகினிலுயிர்வாழ்க்கை கண்டநாதனாகடலிடங்கைதொழக்காதலித்துறைகொயில்



வண்டுபண்ணெயுமாமலர்ப்பொழின்மஞ்ஞைநாடம் மொதோட்டந்  
தொண்டர்நாடொறுந்திசெயவருள்செய்கேதீச்சரமதுதானே.

(இ-ள்.) முற்காலத்திலே சனகாதி நால்வருக்கும் தரும  
ங்களை உபதேசித்தருளி, பலவுலகங்களிலுமுள்ள ஆன்மாக்கள்  
அத்தருமங்களை மேற்கொண்டொழுகும்படிசெய்த சிவ  
பெருமான் உலகத்துள்ளார் வணங்க விரும்பி வீற்றிருக்குந்  
தோயில், வண்டுகள் கீதங்களைப்பாடும் பூஞ்சோலைகளில் மயி  
ல்கள் கூத்தாடுகின்ற மாதோட்டத்திலுள்ள அடியார்கள்  
நாடோறும் தோத்திரஞ்செய்ய அப்பெருமான் அவர்களுக்  
குத் திருவருள்செய்கின்ற திருக்கேதீச்சரமென்னுந் தல  
மாம். எ-று. (எ)

தென்னிலங்கையர்குலபதிமலைநிலந்தெடுத்தவன்முடி திண்டோ  
டன்னலங்கெடவடர்த்தவற்கருள்செய்ததலைவனாகடல்வாய்ப்  
பொன்னிலங்கியமுத்துமாமணிகளும்பொருந்தியமாதோட்டத்  
துன்னியன்பொடுமடியவரிறைஞ்சுக்கேதீச்சரத்துள்ளாரே.

(இ-ள்.) கைலாசமென்னும் மலையை வருந்தி எடுத்த தெ  
ற்கின்கணுள்ள இலங்கையிலுள்ளார்க் கரசனாகிய இராவண  
னுடைய தலைகளும் வலிய புயங்களும் தத்தம் நிலைகெட நெ  
ரித்துப் பின் அவன் வேண்டுதல்செய்ய அருள்புரிந்த முதல்  
வர், கடலின்கணுள்ள பொன்னும் பிரகாசிக்கின்ற முத்து  
க்களும் மாணிக்கங்களும் செறிந்த மாதோட்டத்திலுள்ள,  
சிந்தித்து அந் பாடு மடியார்கள் வணங்குகின்ற, திருக்கே  
தீச்சரமென்னும் ஸ்தலத்தில் எழுந்தருளியிருக்கின்ற சிவ  
பெருமானே. எ-று. (அ)

பூவுளானும்பொருகடல்வண்ணனும்புவியிடந்தெழுந்தோடி  
மேவிநாடி நுன்னடியிணைகாண்கிலாலித்தகமென்னு  
மாவும்பூசமுங்கலியுநெருங்குமாதோட்டநன்னகர்மன்னித்  
தேவிதன்னெடுந்திருந்துகேதீச்சரத்திருந்தவெம்பெருமானே.

(இ-ள்.) மாமரங்களும் கமுகுகளும் வாழைகளும் நெரு  
ங்கிய மாதோட்டமென்னும் நல்ல ஊரிலுள்ள திருக்கேதீச்  
சரமென்னுந் தலத்திலே நிலையாகுகளரியபிசை என்னும்  
அருட்சத்தியோடு வீற்றிருக்கின்ற நமது கடவுளே! பிரமா  
வும் வீஷ்ணுவும் முறையே அன்னமும் பன்றியுமாய் மேலே  
பறந்தும் பூமியைக் கிழித்தும் தேடித் தேவரீருடைய முடி  
யையும் அடியையுங் காண்கின்றிலர்; அவர்களுடைய கடவுட்  
டன்மை எவ்வாறாகும்! எ-று. (க)



புத்தராய்ச்சிலபுனைதுகிலுடையவர்புறனுரைச்சமனாத  
ரெத்தராகிநின்றுன்பவரியம்பியவேழைமைகேளேன்மின்  
மத்தயானையைமறுகிடவுரிசெய்துபோர்த்தவர்மாதோட்டத்  
தத்தர்மன்னுபாலாவியின்கரையிற்கேதீச்சரமடைமின்னே.

(இ-ள்.) உலகத்தீரே, புத்தசமயிகளாகிய சில தைத்த  
வஸ்திரங்களை அணிபவரும், புறங்கூறிப் பலரை வஞ்சித்து  
நின்றுபுசிக்கும் சமணர்களாகிய முடர்சனும் போதிக்கின்  
ற அறியாமையாகிய போதனையைக் கேளாதொழியுங்கள்.  
மதயானையை அஞ்சும்படி யுரித்து, அதன்றோலைப் போர்த்த  
சகத் பிதாவாகிய சிவபெருமான் வீற்றிருக்கின்ற மாதோட்  
டத்திலுள்ள பாலாவியென்னும் தீர்த்தக்கரையிலிருக்கின்ற  
திருக்கேதீச்சரமென்னும் ஸ்தலத்தை யடையுங்கள். எ-று.

மாடெலாமணமுரசெனக்கடலினதொலிகவர்மாதோட்டத்  
தாடலேறுடையண்ணல்கேதீச்சரத்தடிகளையணிகாழி  
நாடுளார்க்கிறைஞானசம்பந்தன்சொனவின்றெழுபாமாலைப்  
பாடலாயினபாடுமின்பத்தர்கள்பரசுகிபெறலாமே.

(இ-ள்.) பக்கங்களிலெல்லாம் டணமுரசைப்போலச் கட  
லேசை பிறவோசைகளை அடக்கும் மாதோட்டத்திலு  
ள்ள திருக்கேதீச்சரம் என்னும் ஸ்தலத்தில் வீற்றிருக்கி  
ன்ற இடபாருடராகிய சிவபெருமானைச் சீர்காழித் தலைவனா  
கிய திருஞானசம்பந்தன் பாடிய இப்பதிகத்தையே அன்பர்  
களே! நீங்கள் பாடுங்கள்; மோகஷத்தைப் பெற்றுக்கொள்ள  
லாம். எ-று. நவின்னு என்னும் வினையெச்சங் காரணப்  
பொருட்டு. மாதோட்டத்திலுள்ளார் விரகநோயுடையர  
ன்றி என்றுஞ் சிவத்தியானஞ் செய்யுஞ் சற்சனராதலின் ம  
ணமுரசெனக் கடலினதொலிகவர் மாதோட்டம் என்றும்,  
விரசத்தியாகிய விட்டுணுவே இடபமாதலின் ஆடலேறெ  
ன்றுங் கூறினார். (கக)





சுந்தரமூர்த்திநாயனார்

அருளிச்செய்த

## தேவாரத்திருப்பதிகம்.

பண் - ரட்டபாடை

திருச்சிற்றம்பலம்.

நத்தார்படைஞானன்பசுவேறிந்நனைகவுன்வாய்  
மத்தம்மதயானையுரிபோர்த்தமணவாளன்  
பத்தாகியதொண்டர்தொழுபாலாவியின்கரைமேற்  
செத்தாரெலும்பணிவான் திருக்கேதீச்சரத்தானே.

(இ-ள்.) பாஞ்சசன்னியமென்னும் சங்கையேந்திய  
ஞானியாகிய விஷ்ணுவென்னும் இடபத்தி லேறினவரும்,  
மத்தத்தால் நனைசின்ற கதுப்புப்பொருந்திய வாயையுடைய  
யானைத்தோலை உரித்துப்போர்த்த நித்தியகல்யாணரும், இ  
றந்த விஷ்ணுமுகலி யோர்களுடைய என்புமாலைகளை யணிப  
வரும் யாவரென்றால், அன்பையுடைய அடியார் வணங்கு  
கின்ற பாலாவியென்னும் திரத்தக்கரையிலுள்ள திருக்கேதீ  
ச்சரமென்னும் ஸ்தலத்தில் வீதறிநுக்கின்ற சிவபெருமா  
னே. எ-று. ஐம்படைகளுட் சங்கமும் ஒன்றாதலின், நத்தா  
ர்படையென்னும், தபோருண வயத்தாய் என்றுந் துயில்  
புரிவோர்போலாகாது என்றுஞ் சிவயோகத் துயில்புரியு ம  
கூ ஞானியாதலிற் பசுவாய்த் தாங்கும் பேறடைந்த பெரியர்  
என்பார் நத்தார்படைஞானன் பசு என்றுங் கூறினார். பத்தா  
கிய தொண்டர் என்பதற்குச் சிவபுண்ணியம் பத்தையும் உ  
டைய தொண்டர் என்றலும் ஒன்று. பசு ஏறுதலும் யானை  
யுரி போர்த்தலும் எலும்பணிதலும் தாமே முழுமுதற் கட  
வுள் என்பதற் கேதுவாய் நின்றன. மணவாளன் என்பதும்  
உடம்பொடு புணர்த்தலால் அவ்வாறாயிற்று. மத்தம்- க  
ளிப்பு. (க)

சுவார்பொடிநீறுந்நலதுண்டப்பிறைக்கேளுங்  
கடமார்களியானையுரியணிந்தகறைக்கண்டன்  
படவேரிடைமடவாளொடுபாலாவியின்கரைமேற்  
றிடமாயுறைகின்றான் திருக்கேதீச்சரத்தானே.



(இ-ள்.) விபூதியையும் இளம்பிறையையும் யானைத்தோலையும் அணிந்த நீலகண்டரும், உமாதேவியாரோடு பிரியாதிருப்பவரும் யாரென்றால், பாலாவியென்னுந் தீர்த்தக் கரையிலுள்ள திருக்கேதீச்சரமென்னும் ஸ்தலத்தில் வீற்றிருக்கின்ற சிவபெருமானே எ-று. பிறைக்கிள்-இருபெருமனுடே. அது பிறையாகிய கிழிவு எனவும், சுமுவார் என்பது சுமந்தலார்ந்த எனவும் விரியும். ஏர் - உவம உருபு. (உ)

அங்கம்மொழியன்றாவரமார்தொழுதேத்த  
வங்கம்மலிகின்றகடன்மாதோட்டநன்னகரிற்  
பங்கஞ்செய்தபிறைசூழினன்பாலாவியின்கரைமேற்  
செங்கண்ணாவதைத்தரன்றிருக்கேதீச்சரத்தானே.

(இ-ள்.) இளம்பிறையைச் சூழினவரும் சிவந்தகண்களையுடைய சரப்பக்கச்சையணிந்தவரும் யாரென்றால் வேதவேதாங்கங்களையறிந்த பிராமணர்களும் தேவர்களும் வணங்கித் துதிக்கத் தோணிகள் நிறைந்த கடல்குழந்த மாதோட்டமென்னும் நல்ல ஊரிலுள்ள பாலாவியென்னுந் தீர்த்தக்கரையிலிருக்கின்ற திருக்கேதீச்சரமென்னும் ஸ்தலத்தில் வீற்றிருக்கின்ற சிவபெருமானே. எ-று. அங்கத்தை ஒழித்த அத்தன்மையனாய் மன்மதனுந் தேவரும் வணங்க எனப் பொருள்கொண்டு மன்மதன் முற்காலத்தில் திருக்கேதீச்சரத்திற் பூசித்தான் என்பாரும் உளர். (ங)

கரியகறைக்கண்டன்னலகண்மேலொருகண்ணான்  
வரியசிறைவண்டியாழ்செயுமாதோட்டநன்னகருட்  
பரியதிரைபெறியாவருபாலாவியின்கரைமேற்  
மெரியுமறைவல்லான் திருக்கேதீச்சரத்தானே.

(இ-ள்.) நீலகண்டரும், நெற்றிக்கண்ணாரும், அறிஞராலறியப்படும் வேதத்தில்வல்லாரும் யாரென்றால், வணடுகள் கிதங்களைப்பாடுகின்ற மாதோட்டமென்னும் நல்ல ஊரிலுள்ள பெரிய திரையைவிசிப் பெருகும் பாலாவியென்னுந் தீர்த்தக்கரையிலிருக்கின்ற திருக்கேதீச்சரமென்னும் ஸ்தலத்தில் வீற்றிருக்கின்ற சிவபெருமானே. எ-று. கரியகறை என்பது கருங்கண்ணன் என்பது போல நின்றது. (ச)

அங்கத்துறையோய்களடியார்மேலொழித்தருளி  
வங்கம்மலிகின்றகடன்மாதோட்டநன்னகரிற்  
பங்கஞ்செய்தமடவாளொடுபாலாவியின்கரைமேற்  
மெங்கம்பொழில்குழந்ததிருக்கேதீச்சரத்தானே.



(இ-ள்) அடியார்களுக்குச் சரீரத்திலுள்ள நோய்களை நீக்கியருளுகின்றவர் யாவரென்றால், தமது இடப்பாகத்திலுள்ள கௌரியம்பிகையென்னும் அருட்சத்தியோடு தோணிகள் நிறைந்த கடல்குழந்த மாதோட்டமென்னும் நல்ல ஊரிலுள்ள பாலாவியென்னுந்தீர்த்தக்கரையிலிருக்கின்ற தென்னஞ்சோல்குழந்த திருக்கேதீச்சரமென்னும் ஸ்தலத்தில் வீற்றிருக்கின்ற சிவபெருமானே. எ-று. பங்கஞ்செய்த என்பதற்கு ஒருபாகத்தை வேறுபடுத்திய எனினும் அமையும். (ரு)

வெய்யவிலையாயவ்வுடியார்மேலொழித்தருளி  
வையமலிகின்றகடன்மாதோட்டநன்னகரிற்  
பையேரிடைமடவாளொடுபாலாவியின்கரைமேற்  
செய்யசடைமுடியான்றிருக்கேதீச்சரத்தானே.

(இ-ள்.) அடியார்மீது வருந்திவினைகளை நீக்கியருளுகின்றவர் யாவரென்றால், பூமியை விருத்திசெய்கின்ற கடல்குழந்த மாதோட்டமென்னும் நல்ல ஊரிலுள்ள பாலாவியென்னும் தீர்த்தக்கரையிலிருக்கின்ற திருக்கேதீச்சரமென்னும் ஸ்தலத்தில் கௌரியம்பிகையோடு வீற்றிருக்கின்ற சிவந்தசடாமுடியையுடைய சிவபெருமானே. எ-று. (சு)

ஊனத்துறுநோய்கள்ளடியார்மேலொழித்தருளி  
வானத்துறுமலியுங்கடன்மாதோட்டநன்னகரிற்  
பானத்துறுமொழிபரளொடுபாலாவியின்கரைமே  
லேனத்தெயிறணிந்தான்றிருக்கேதீச்சரத்தானே.

(இ-ள்) அடியார்கள்மீது வருகின்ற குற்றம்மிகுந்த நோய்களை நீக்கியருளுகின்றவர் யாவரென்றால், வெண்மையாகிய சங்குகள் மிகுந்து நிறையுங் கடல்குழந்த மாதோட்டமென்னும் நல்ல ஊரிலுள்ள பாலாவியென்னும் தீர்த்தக்கரையிலிருக்கும் திருக்கேதீச்சரமென்னுந்தலத்திலே பாலுஞ் சுவை மிகுதியையவாவுஞ் சொற்களையுடைய கௌரியம்பிகையோடு வீற்றிருக்கின்ற பன்றியினெயிற்றையணிந்த சிவபெருமானே. எ-று. ஒழித்தருளிகள் ஒடுங்கி என்பதுபோற் பெயராய் நின்றன. பாலுஞ் சுவைகுன்றுதற் கேதுவாய் மொழியெனினும் அமையும். (எ)

அட்டன்னழகாகவரைதன்மேலரவார்த்து  
மட்டுண்டுவண்டாலும்பொழின்மாதோட்டநன்னகரிற்  
பட்டவரிறுதலாளொடுபாலாவியின்கரைமேற்  
சிட்டன்னமையாள்வான்றிருக்கேதீச்சரத்தானே.



(இ-ள்.) அட்டமூர்த்தியாயுள்ளவரும், மேலானவரும் அழகாகத் திருவரையில் சுத்தமாயை ஆகிய சர்ப்பக்கச்சையணிந்து நம்மை யடிமைகொள்பவரும் யாவரென்றால், தேனையுண்டு வண்டிகள் சுழலுகின்ற சோலைசூழ்ந்த மாதோட்டமென்னும் நல்ல ஊரிலுள்ள பாலாவியென்னும் தீர்த்தக்கரையிலிருக்கும் திருக்கேதீச்சரமென்னும் ஸ்தலத்திலே கௌரியம்பிகையென்னும் அருட்சத்தியோடு வீற்றிருக்கின்ற சிவபெருமானே. எ-று. (அ)

மூவரெனவிருவரென முக்கண்ணுடை மூர்த்தி  
மாவின் கனிதுங்கும்பொழின் மாதோட்டநன்னகரீழ்  
பாவம்வினையறுப்பார்பயில் பாலாவியின் கரைதோற்  
தேவன்னெனையான்வான்றிருக்கேதீச்சரத்தானே.

(இ-ள்.) பிரமா விஷ்ணு உருத்திரர் எனவும் சுத்தி சிவமெனவும் பேசப்படுகின்ற மூன்று கண்களையுடைய தலைவராகிய கடவுளும் என்னை யடிமைகொள்பவரும் யாவரென்றால், மாங்கனிகள் தூங்குகின்ற சோலைசூழ்ந்த மாதோட்டமென்னும் நல்ல ஊரிலுள்ள இருவினைகளையுங் கெடுக்கின்ற அடியார்வசிக்கும் பாலாவித் தீர்த்தக்கரையிலிருக்கின்ற திருக்கேதீச்சரமென்னும் ஸ்தலத்தில் வீற்றிருக்கின்ற சிவபெருமானே. எ-று. பாவந் தீவினையையும் வினை நல்வினையையும் உணர்த்தின. தற்பயன்சுருதாது பசுக்களுக்குப் பரிபக்குவ நிகழச்செய்து பாமூத்தி சேர்க்குமாறு மூவராயும் இருவராயும் இருந்தாரன்றி அவர்க் கவை இயற்கையன்றென்பார் மூவரென விருவரென முக்கண்ணுடை மூர்த்தி என்றார். (ஆ)

கறையார்கடல்கூழ்ந்தகழிமாதோட்டநன்னகரூட்  
சிறையார்பொழில்வண்டியாழ்செயுங்கேதீச்சரத்தானே  
மறையார்புசமுரன்னடித்தொண்டன்னுரைசெய்த  
குறையாத்தமிழ்பத்துஞ்சொலக்கூடாகொடுவீனையே.

(இ-ள்.) கரிய கடலைச்சூழ்ந்த கழிக்கரைபொருந்திய மாதோட்டமென்னும் நல்ல ஊரிலுள்ள பக்கங்களிற் பொருந்திய சோலைகளில் வண்டிகள் கிதங்களைப்பாடும் திருக்கேதீச்சரமென்னுந்தலத்தில் வீற்றிருக்கின்ற சிவபெருமானைப் பிராமணர்கள் புகழுகின்ற நம்பியாரூரனாகிய திருவடித்தொண்டன் பாடிய குறைவற்ற திருப்பதிகத்தைப் பாராயணஞ் செய்ய அவரைத் தீவினைகள் அடையா. எ-று. சிறையார் என்னும் அடையை வண்டி னுக்கேற்றினு மமையும். (க0)

திருச்சிற்றம்பலம்.



## கு ச ன ம்.

மேலே சொல்லப்பட்ட சிறப்புக்கள் பொருந்திய திருக்கேதீச்சரமென்னுந் தலமானது இப்பொழுது காடாயிருக்கின்றது. நமக்கு அகி சமீபத்தினதாயும் நமது ஈழமண்டலத்துக்கு மகிமைபெய்த தருவதாயும் உள்ள இது அழிந்துபோக அழைச்சு சிறிதுந் கவனியாது வடதேசத்துக்கு மிக்க பிரயாசத்தோடு யாத்திரைபோதல் நம்மேற் பெருங்குற்றமன்றோ. இத் திருக்கேதீச்சரத்திலே சிவலிங்கப் பெருமானை ஆராய்ந்து கண்டு திருக்கோயிலமைத்துக் கும்பாபிஷேகஞ் செய்வித்து இங்கீகமே நாம் விசேஷ சேவை செய்யில் உத்தமோதகமதாகிய சிவபுண்ணியமாகும. ஆதலால் விபூதி ருக்கிராசுங்களுக்குரிய சைவராகிய நாமெல்லோரும் ஒற்றுமையோடு சேர்ந்து இவ்விஷயத்தில் முயலக்கடவோம்.

## சிவபுண்ணிராத் தெளிவு.

மாதவர்மடங்களாதிவரதன்மந்திரங்களாதி  
நாதமாடிலிங்கமாதிரளினபுட்சரிணிபாதி  
சேதமுற்றிடி முன்போலச் செய்கின்றோர்க்குறும்பலந்தான்  
ஓதுமுன்செய்தோர்தம் மிலாயிரங்குணிதமோங்கும்.

இ-ள். பெரிய தவத்தோர் இருக்கின்ற மடங்கள் முதலானவைகளும், கடவுளுடைய கோயின் முதலானவைகளும், நாதமாகிய இலிங்கம் முதலானவைகளும், தாமரையையுடைய குளம் முதலானவைகளும் பழுதடைந்தால், அவைகளை முன்போலச் செய்கின்றவர்களுக்கு உண்டாகும் புண்ணியமானது, சொல்லப்பட்ட முன் அவைகளைச் செய்தவர்களுக்கு உண்டானதிலும் ஆயிரமடங்கு அதிகமாகும். எ-ம்.















